

Абай  
Кунанбаев  
Тошгулар

„Туркменистан“ неширять  
Ашгабат 1970

Түркмөн оқыжысы газак эдебиятының түрк-мен дилинде нешир эдилен «Алтын улке» атлы антологиясы аркалы классык шахыр Абай Кунанбаевинң энчеме гошгулары биле танышдыр. Шахырың элиңиздеки йыгындысына болса антология гиризилмедик гошгулары алынды. Шу гошгуларың көпүси газак сөхрасына, ахлак, жемгыетчилик гурлушына багышланан.

Акылдарың ягты гүн хакындакы умыт-арзуалары, өңе сүрийән идеялары китапчаның өзени болуп дуряр.

А. Кунанбаевинң бу йыгындысына овнук гошгуларындан башга-да, ровайтлар эсасында язылан «Азым хакында хекая», «Масгут» поэмалары хем гиризилди. Шахырың йыгындысы русча неширинден тержиме эдилди.

**АБАЙ КУНАНБАЕВ**  
(1845—1904)

Газак халкы билен түркмен халкы гадымы девүрлерден бәри диңе дүлдегшир гоңшулык билен чөкленмән, эйсем, оларың аслам бир—доган халкдыр. Газак халк роваятларының бири-ниң тассыклайшына гөрә, бир ата-энәниң Сәйүн хем Сейли диен әкиз оглы болупмыш, әмма ол икиси сиама әкизлери ялы битишик догланмыш. Шонда кимдир бири гылыч билен олары айрылыпдыранмыш дийилйәр. Әлбетдә, роваят роваятлыгына галяр, хақыкат хем хақыкатлыгына, әмма хер нәме-дә болса, аслыетиндә бир хақыкат болмаса, роваятта тарпдан дәрәмейәр. Хәзирки түркменлериң бир бөлегине өңлер сәйүнхан, башга бир бөлегине өсөнхан диер әкенлер. Галыберсе-дә, ата түркменлери өзлери-ниң аңырсыны Аксилли диен газак аялына

ойленсн Гозли атаның неберелери хасаплайрлар. Шундан гөрнүши ялы, бизиң халкымызың бир белегиниң дайы тарапы газак халкы болуп чыкяр. Мундан башга-да, IX—XI асырларда гадымы огузлар Балхаш көлүниң гүлбатар якасында, Сырдеряның ашак акымында япанларында, оларың гүзерайлары, дөл-дессурлары, дилери, халк дөредижиликлери өз гоңшулары газак-гыргызларыңка гаты якын болупдыр. Бир мысал алалың. Газак, гыргыз ве өзбек эртекилери билен ровайтларында гөркезилишине гера, Жаныбег хан вагтында (Бу XVI асырдакы Бухара эмири Убейдулла ханың Түркменистандакы дикмеси Жаныбег дөл-де, Өзбек ханың 1342—1357-нжи йылларың аралыгында Алтын Ордада хәкимлик эден оглы Жаныбег хандыр) Чагатай атлы бир оглан дөрөңдир, ол өзүниң дилеварлыгы, угур тапыжылыгы үчин илат арасында Алдар көсе адыны алыпдыр. Шундан гөрнүши ялы, бизиң түркмен халк эртекилеримиздеки Алдар көсе хем тосланып тапылан образ дөл-де, тарыхы шахс болуп чыкыш эдилдир. Догры, газак-гыргыз, өзбек халк дөредижилигинде Алдар көсе биздеки ялы мифики-фантастики гахрыман болман, ярым легендар-реал гахрымандыр. Эмма хәзирликче биз ровайтлы меселәмизни бирнеме соңа гоюп, эсасы меселә, Абай Кунанбаевниң өмрүне ве дөредижилигине

гечелиң, чүнки шахырың әсерлерине баха беренимизде, сонра Орта Азия хем Газагыстаның халкларының әдеби хызматдашлыгы барада айратын ныттап гечмели болжак.

«Түркмейистан» неширяты газак халкының язув әдебиятының классыгы Абай Кунанбаевың доглан гүнүниң 125 йыллыгына ниетлөп, онуң чаклаңжа йыгындырыны чапа тайярлады. Түркмен окыжылары бу бейик шахырың өмри ве дөредижилиги билеи озалдан (Мухтар Ауэзовың «Абай» романы, «Алтын үлке» атлы газак поэзиясының антологиясы аркалы танышдыр).

Абай Кунанбаев. 1845-нжи йылда Газагыстаның хәзирки Семипалатинск областында Чингиз дагларының этегинде гышлаян гурплы машгалада әнеден доглупдыр. Абайың какасы Кунанбай газакларың тобыкды тайпасының кетхудасы болуп, өз машгаласыны, тиредешлерини гаты берк тутар экени. Кунанбайың дөрт аялы болуп, машгала агзалалыгы, дава-жөнжел көрпә Абайың дурмушыны яш башындан зөхерләпдир. Абай өз әжеси Улжан хем әнеси Зере билеи Кунанбайларың галмагалындан четде дурупдыр. Әнеси Зерәниң айдып берйән эртекидир роваятлары Абайың гелжекде зехинли шахыр болуп етишмегине көп ярдам әдиндир. Абай башлангыч билими өз өйлеринде хакынатутма молланың элинде алып, сонра Семипалатинск шәхс-

риндеки имам Ахмет Рызанын медресесине окува иберилйөр. Шол ерде Абай илкинжи гезек Гүндогарын Фердовси, Нызамы, Физулы, Новайы ялы дүйнө белли поэзия пөлванларының эсерлери билен гызыкланып башландыр. Абай Кунанбаев он ики яшындан гошгы дүзүп утгапдыр, эмма өзүниң ёкары гатлакдан боланлыгы үчин ве шол вагтлар барлы сынплар акынлыгы (багшы-шахырчылыгы) пес кәр саянлары үчин, ол илкинжи эсерлерине гол чекмекден чекинипдир хем олары дең-душларының адына берипдир.

Зехинли газак шахыры медреседе ят тутдурылян дүшнүксиз сүрелер ве аятлар билен ка-нагатланман, моллалардан огрынча рус мекдебине гатнап, арап элипбийиниң дашындан русча соват өвренипдир, эмма долы билим алмага етишмөнкө, бөш йылдан соң оны какасы янына алып, өзүниң көмөкчиси эдинипдир.

Шол вагткы Түркменистанда болшы ялы, газак сөхраларында-да тире-тайпа давалары, мал таламак, сөхелче бахана билен бигүнө адам өлдүрмек ялы адалатсызлыктар болуп дурупдыр. Газагыстан рус империясының составына Түркменистана гаранда хас ир гошулан хем болса, рус чиновниклери ерли илатың өзара да-басыны ятырмагың дерегине, гайта, бетер өжүк-дирипдирлер, олар бай, ишан-хожаларың тара-

пыны тутуп, гарамаяк халка сүтем әдипдирлер. Шейле адалатсызлыктары гөрүп дуран Абайың оз какасы билек сөзи азашяр, ахырында-да йигрими секиз яшында Кунанбай билек арасыны чөп дөвлен ялы әдйәр. Шондан соң Абай язгынчылыга чыкып, өңки оқап-өвренип бил-модиклериниң өзезини долдуяр. Ол тойларда айтыслара (айдышык) гатнашяр, ил ичинде таналып башланяр.

Абай Кунанбаевиң сүргүликде йөрек рус революцион-демократлары билек якындан ара-гатнашык этмеги көп затлара онуң акылыны стирдйәр. Меселем, Чернышевскиниң ве Добролюбовың идеяларында тербиеленек Михаэлис, Леонтьев ялылар Семипалатинск шөхерине сүргүн әдиленлеринде, Абай билек таншып, оңа рус языжыларындан А. С. Пушкиниң, М. Ю. Лермонтовың әсерлерини, Крыловың басняларыны оқамага ве газак дилине тержиме этмөге берипдирлер. Рус дили аркалы Абай Гүнбатар Европа әдебияты хем философиясы билек таншыпдыр.

Шахырың хақыкы дөредижилик яши әсасан кырк яшында кәмиллиге етип, тә өмрүниң ахырына ченли, ягны алтмыш яшында деңиз пажарлап өсүпдир. Шол аралыктакы йигрими йыла голай дөврүң ичинде онуң дөреден әсерлери ёңсуз ики том болупдыр.

Абайың шахырчылык дабарасының артмагы, тарып-гасарларың арза-шикаят билен хем гайры маслахатлар билен шахыра йүз тутмаклары ер-ли бай-феодалларың, рус чиновниклериңиң га-харыны гетирйәр. Олар шахырың гаршысына дил дүвшүп, онуң жанына каст әтмеклиге чеп-ли барып етипдирлер, әмма олар халкың газа-бындан хедер әдип, Абая батырыңны билмә-дирлер. Шоңа гөрә олар шахырың достларыны, инилерини, сүйтдеш доганыны-да онуң гаршы-сына күшгүрипдирлер.

Абай Кунанбаевиң ики оглы болуп, улы оглы Абдырахман, көрпә оглы, зехинли шахыр Ма-гавья какаларының ёлуны довам әтдирип уг-рапдыр. Әмма Петербургда Михайловск артил-лерия училищесинде окуп йөркә, инчекеселә ёлуган Абдырахман 1895-нжи йылда поручик-лик чининде йигрими еди яшында арадан чы-кыпдыр. Абдырахманың өлүми Абая ерән улы урғы болуп, ол бу вака багышлап, телим эле-гия дөредипдир. 1904-нжи йылда онуң икинжи оглуның-да инчекеселден өлмеги Абайың бел-ли-күлли ганатыны гырыпдыр. Бу чекип-чыдап болмажак агыр йитгә дөз гелип билмедик Абай көрпә оглуның кыркы гүни, өзүниң алтмыш яшының ичинде арадан чыкыпдыр ве өзүниң шол әнеден доглан гышлагы Чингиз дагының Жидебай дересинде жайланыпдыр.



Абайың дөредижилиги барада гүррүң эдиле-  
нинде, онуң түркмен окыжыларына жуда акын-  
лыгыны йөрите беллемек гөрөк, чүнки казак  
шахырының өз дөредижилигинде гозган меселе-  
лери Гүнбатар Европа я рус шахырларыныңка  
гаранда хас белет гадымыз болайяр.

Барып-ха медреседе окуп йөрөн йылларында  
Абай Гүндогарың классыкларына өйкүнип,  
арап-парс дилиндэки аруз өлчегинде газал дү-  
зүп башлапдыр. Умуман, Абайың дөредижили-  
гине ченли ятдан айдылан казак поэзиясында  
«Жар-жар» («Яр-яр»), айтыс ве башга халк  
гошгы дүзүш төрлери уланылан болса, бейик  
шахыр өз эдебиятына он бир саны тэзе гошгы  
дүзүш формасыны, шол санда мүседдес (алты-  
лама) ве октава (секизлеме) гошгы дүзүш төрле-  
рини гиризиндир. Онуң 1884-нжи йылдакы дө-  
реден:

«Гиң маңлайлы, женнетдэки хүйр ялы,  
Аласы аз, гара гөзи нур ялы.

Гыйма гашлар тэзе доган ай болса,  
Кирпиклери гезелип дур тир ялы.

Режелөп гойлан садап дишлерин  
Уссат гөрөк тарыпыны дийр ялы»

дийип башланган эсери Гүндогарың поэзиясындакы йөргүнли «фагылатун, фагылатун, фагылен», яғни ремели мүседдеси махзуф өлчегинде язылыпдыр. Догры, мысалымызың үчүнжи строфасының биринжи сетириниң бир богны кем, эмма бу ерде-де «режеләп» сөзи протезаның көмеги билен «ирежеләп» дийип үсти етирилипдир. Бу мысал газалдыр, эмма Абай Гүндогар классыкларының умумы дәбинден оздурып, онуң бентлерини он докуза етирип билипдир.

Абайың рубагы өлчегинде язылып, шахыр Мәммет Сейидов тарапындан тержиме әдилев гошгусы жуда шовлы чыкыпдыр. Бу гошгуда тержимечи авторың бәсдеши болуп чыкып әдйөр. Екеже мысал:

«Сөйсүн түйс йүрекден, ким кими сөйсе,  
Дәнмесин сөзүнден, өртенсе-көйсе,  
Гырмазы йүпегин реңкин бозар,  
Төверекден өзге бир реңк дегсе...»

Абай Кунанбаев Гүндогар поэзиясы билен бирликде Орта Азия ве Якын Гүндогар халкларының тарыхыны, ыслам дининиң тағлыматыны оңат өвренипдир. Ол Табарының, Рубгузының, Решит-әддиниң китапларыны, Бабурың «Бабурнамасыны» ве хыва ханы Абылгазы Вахадурың «Шежре-и теракимесини» хем гайры тарыхы

материаллары этик өвренипдир. Абайың бизиң  
гүңлеримизге гелип етен әсерлериниң арасында  
бизиң бейик Мағтымгулымызың пикирлери би-  
лен дең гоһян сетирлери бар. Меселем:

«Өмрүң өңи бахар, ахыры ғышдыр,  
Өңи оюн-гүлжи, соңы налышдыр.  
Оңат хеңе сарпа гоюп диңлесен,  
Өмрүң үчин барып ятан нағышдыр».

Ене-де:

«Гара небис үчин байлык дилемән,  
Шөхрат үчин дуры сувы буламаң.  
Бу дүнйәде яшап гезен гүңлерңи  
Гечирмезлер бир элекден әлемән».

Абайың рус әдебияты билен өз илдешлерини  
танышдырмак үчин, битирен хызматы инңән  
улудыр. Пушкиниң «Евгений Онегин» романы-  
ның гахрыманы Татьянаның айдымлары барып-  
-ха Абайың дөврүнде газак сәхраларында газак  
шахырының дүзен хеңи билен яңланыпдыр.

Газак классыгының ири әсерлеринден ики са-  
ны поэмасы хем биринжи гезек түркмен дилине  
терҗиме әдилди. Башда беллейшимиз алы,  
Абайың «Азым хакда хекая» атлы поэмасы ба-  
рада йерите дуруп гечмелидирис. Догры, бу  
поэма гутарылман гойлупдыр, шейле-де болса,

мунуң тарыхы тайдан әхмиети бейлеки «Мас-гут» поэмасыныңыдан улудыр. Автор оны:

•Бу хекаят «Мүң бир гижеде» барды,  
Менем алып, шыгра салдым шо зады.  
Диййәрлер багдатлы ики доганың  
Бири Мустапады, бири Сапады»

дийип башлаяр. Бу ерде бизи гызыкландырян зат хекааның сюжети дәл-де, онуң түркмен халкының арасында башга хилирәк вариантының бардыгында, өзүнем гечмишнің бейик шахыры Алышир Новайының ады билен багла-нышыклыгындадыр. Мәлим болшы ялы, арап-ларың бүтин дүниә мәшхур «Мүң бир гиже» эр-текилер йыгындысы диңе оларың өзлериңнің болман, әйсем Гүндогарың гадымдан бәри бар әдеби мирасының-да иң говы ядыгәрликлериң йыгындысыдыр. Араплар өзлериңнің басып алач юртларына ылмы экспедициялар гуруп, шол халкларың фольклор материалларыны топла-дырлар. Оларың «Ажып билен Гарып» хакда хекаасы» бизиң «Шасенем-Гарып» дессанымы-зың мазмуныны гайталаар. Әдил шонуң ялы, Абайың «Азым хакда хекаа» атлы поэмасында-да бизиң түркмен халк дәредижілигимиздәки «Мыралы билен солтан Сөйүн» атлы роваятла-рымызың «Якма, бишерсиң, газма, дүшерсиң»

диен болумине меңзешрөк вака гүррүң берил-  
йөр. Догры, арапларың «Мүң бир гиже» кита-  
бы Алышпир Новайы дүньө инмесинден көп  
асыр овал дүзүлип башланыпдыр, эмма бизиң  
яңкы накылымыз хем, бөлки, Мыралы билен  
солтан Сөйүн дөрөмезинден өң дөредилип, соңра  
ноларың адына берлендир.

Абайың бу поэмасында суратчы Мустапаны  
Азым диен оглы болуп, оны бир отпараз гожа  
алдап экидйөр. Өзүңизе мелим болшы ялы, би-  
зиң халк роваятымызда велин, бир сөздәгөр  
Мыралыны талабан тутунып, бир гүн ишледип,  
алты айың хакыны төлемөге разылык билдир-  
йөр. Элбетде, биз бу ерде араплар шол эртекини  
хөкман түркменлерден алыпдырлар дийип су-  
бут эдип билмерис, дүньө эдебиятында, бүтин-  
дүньө халкларының фольклорында олар ялы  
меңзеш сюжетлер көп, эмма Гүндогар халкла-  
рының эдебиятыны, тарыхыны оңат өврөнен  
Абай бизиң Мыралы билен солтан Сөйүн хак-  
дакы роваятларымызы эшитмедимикә диен со-  
раг гелип чыкар.

Сөзүмизиң ахырында Абайың проза эсерлери  
хакда-да келам агыз сөз айдасымыз гелйөр.  
Онуң «Гаклия» (Гара сөз) атландырылан неси-  
хатлары-да гошгуларындан пес дәл. Бирже мы-  
сал алаалың:

«Ер йүзүнде ики миллиард адам бар дий-

йәрлер. Шоларыңам ики миллионы газаклар болмалы.

Бизің газакларымызың достлуты, душманчылыгы, өвүнжеңлиги, гүйжи, байлыга ковалашышы, билим гөзлейши башга халкларың әдим-гылымларына меңзеи дәл.

Биз бири-биримиз билен жетлешијәрис, бири-биримизден огурлаярыс, бири-биримизи аңта-арыс, ве бири-биримизе гөв ачып-юмасы салым хем кирпичини гырпмага май беремзок.

Бизде шөхерлер-де ёк, дүнйени сынлаян адамлар-да ёк.

Әйсем-де биз дүнйениң халкларының арасында хич бир задың алнындан дәлдигимизе галыбермели болармыкак?

Газакларың арасында огурлыгың, гыбатың, төхметің, душманчылыгың йитип гитжөк гүни-де гөлер ве биз байлык билен билими хакыкы ёл аркалы газанарыс.

Эмма бу ниреден телеркө?

Хәзир бизде ики йүз адам йүз баш мала гарагыны дикип отыр. Олар бири-бириниң ёгуна янман, ынжалып билерлермикө берин?•

Абай Кунанбаев ягшы заманының болжагына бек ынаныпдыр, эмма өзүниң дүнйәгарайшының, дөврүниң берен тербиесиниң жуда чөклилиги зерарлы, ол шейле дурмушың нөдип газанылжагына акыл етирип билмөндир. Дүйпден

төзөчө дурмушунуң гурулмагына санлыкча йыл  
галанында, өз яшан жемгыетиниң адалатсыз-  
лыгы, биканунчылыклары зерарлы бивагт ара-  
дан чыкып гидиндир. Бу гүилер Абай Кунак-  
баевинң өз юрдунда болшы ялы, Түркменистан-  
да-да, өхли юрдумызда-да, халк демократиясы  
юртларында-да зөхметкеш халк эркиилиге чы-  
кып, азатлыкда ййнаяр.

Н. ЭСЕНМЫРАДОВ.

## АЗЫМ ХАКЫНДА ХЕКАЯ

(Поэма)

Бу хекаят «Мүң бир гижеде» барды,  
Менем алып шыгра салдым шо зады.  
Дийёрлер багдатлы ики доганың  
Бир Мустапады, бири Сапада.

Аталары өлйөр, етишйөр үнжи,  
Ол мйрас гоймандыр хазына-генжи.  
Йене өкде суратчымыш Мустапа,  
Сапа болса ады белли тикинчи.

Ики етим сыгмансоң гиң Багдада,  
Айралык сакысы узадяр бада.  
«Ким бай болса, бейлекини тапмалы»  
Дийип, бир-бирине берйёрлер вада.

«Таңрым бизи өзүң пенанда гора»  
Дийип, ёла дүшйёр херси бир угра.  
Кичи доган Чынмачына гиденмиш,  
Мустапа-да гиденмишин Балсура.

Мустапа бир бада болса-да гедай,  
Соң медет беренмиш ярадан худай.  
Бу шахерде бир гөзеле өйленип,  
Соңра гурдуранмыш овадан бир жай.



Сурат чекип өз сенедин сөөнмиш,  
Эшиги дүвелип, гарны доянымыш.  
Таңрым оңа эчиленмиш бир окул,  
Моллаларам Азым дийп ат гоюнымыш.

Айлар гөчйөр гидйөр, йыллар өтүшйөр,  
Азым ювапш-ювапш өсүп етишйөр.  
Ачяр барып медресәниң ишигин,  
Соват аляр, иле-гүне гатышяр.

Йүрегинден сөйүп ата-энесин,  
Саһап өсйөр, Азым йыллаң сенесин.  
Багты гелйөр, өлүп гидйөр Мустапа,  
Оглы довам эдйөр ата сенедин.

Хорланып йөрмөндир ол етим галып,  
Газаныпдыр байлык үстүне байлык.  
Бу шөхөрдө ске бәсдеш тапылман,  
Хүнәринә баш эгипдир халайык.

Отуранмыш Азым, ачыкмыш дүкан,  
Гөрсе, гоҗа гелйөр өзүне баһан.  
Баш эгйөр зер-парча гейкен мыхмана,  
Өз янындан хормат гоюп уллакан.

Гоҗа-да иш йигде беренмиш салам,  
Диенмишин: «Мыхманы мен бу галаң,  
Ягшы йигит, нә хүнәриң бар сениң,  
Гел, гоҗа атаңа айыт бир келам».

Азым өз янындан чак өде-эде,  
Туруп, оңа баш эгөнмиш ене-де.  
Диенмишин: «Суратчы мен, вепалы  
Өз атамдан мырас галаң сенедә».

«Сен надан йигит дәл, ол маңа айдың,  
Аныгыны билйән йәне бир задың.  
Сениң бу хунәриң кын чакдан аша,  
Не байлыгың болар, не мешхур адың».

Гожадан бу сөзи әшден махалы,  
Гаты геленмишин йигдиң гахары.  
«Түкет, ата сенедини харлатман,  
Донум болмаса-да гыммат бахалы».

«Гахарың гелмесин, шаятдыр алла,  
Говы гөрйән сени оглум дек ылла.  
Мен ылымың гизлин сырларын билйән  
Шонун билен миси өвүрйән тылла.

Ненең гөрйән, шоны әвретсем, оглум,  
Хер ерде, хемише ачык бор голуң.  
Аз ишләрсин, аз дөкерсин дерини,  
Улы байлыгың бор, түкенмәз пулуң.

Шонун үчин пулдан долы сандыгым,  
Сениң яла көмек әтмек әндигим.  
Түйс йүрекден ынаарсың сен маңа,  
Гөренден соң сөзлеримниң чындыгын.

Бир бөлек мис гетир, шүбхәңиз гоюң,  
Мен догрымы диййән, әдемок оюн...»  
Эртеси гүн ене гелип шо гожа,  
Ахыры Азымы әдипди боюн.

Йигди есир әтди бу тәсин ахвал,  
Барып, әжесине берди ол совал.  
«Алхимиклер хакда әшдипдим менем,  
Йәне велин, оглум, болмагын ахмал,

Гелләр оң гөзүнден шо ылмың ысы,  
Элтүп бер сен оңа бир бөлек миси.  
Йөне бир жадыгөй болаймасын ол,  
Жадыгөй халкының бозук бор түйси».

Йигит дийди: «Әже, эт аз тагапыл,  
Мениңем гөзүм бар; дәл менем батыл.  
Ялан болса, басым сыры ачылар,  
Чын болса, дәвлетден гилмалы гапыл».

Бу ягдайдан соңра ятып эркәна,  
Укусын алмады ол ине-тана.  
Тапып өйлеринден бир бөлек миси,  
Даң билән ене-де гитди дүкана.

Гарры көпек әдил айдылшы ялы,  
Йылгырды эесин танан мысалы.  
Торбасындан көмүр, көрүк чыкарып,  
«Ханы мис?» дийп, берди оңа совалы.

Миси оң элинден алды-да какып,  
Оклады газана, деррев от якып.  
Чыкарды торбадан дерманлы чүйше  
Бир затлар самрады, соң оңа бакып.

Газан ызын үзмән быгырдаарды,  
Ол гара дерманы мис билән гарды.  
Соңра ювап-ювап совады метал,  
Мис дерегәне алтын ловурдаарды.

Ол алтыны узатды-да Азыма,  
Дийди оңа: «Ине, көшек, хазына.  
Сорап гөр, ким шуңа алтын дәл дийсе,  
Гел, йүзүме түйкүр, сөк маңа, гына.

Ислесеңиз, зергәрлере апарың,  
Болаң дәлдир ялаң сөзләң сапарым.  
Әгәр соңра мени гөрмөк ислесең,  
Хол бага бар, өзүм сени тапарым».

Азым оны гарбап алып дессине,  
Ылгап гитди совдагәрлең үстүне.  
Хәр гөрөнләр дийди: «Хакыкы тылла,  
Мыхман гоҗаң халал сениң кәсбиңе».

Үч мүң үч йүз илде атыны сатып,  
Гөлйөр өйлөрине, байлыга батып.  
«Мыхманыңы чагыр—диййөр әжеси —  
Гоҗ, бизиң өймүзде дыңч алсын ятып».

Яш йигит гелсе-де ёрулып-ядап,  
Ене бага тарап гиденмиш хайдап.  
Диенмишин: «Раст экен айданың,  
Йөр, атам, мыхман бол, гөлдим  
мен идәп».

Ене алтын берип диенмиш: «Азым,  
Мениң әкли задым сеңкидир, гузым.  
Көпрөк шерап гетир, шерап башында  
Сең билән әтмели гүррүңим узын.

Ики чәк сачагың башына гечип,  
Гүрлөшсөк говы бор, ал шерап ичип.  
Әжең-де ибер, оглум, бир яна,  
Егса бу сырымы айдайын ничик?

Өзүң билйән, менем бир ишли бөндө,  
Ай галанда сырык бойы белендө,  
Барарың мен, йөне велиң болмасын  
Өйде икимизден өзгә җемендө».

Мүң дүрли шераплы, сүйжи тошаплы,  
Алып Азым барып өе дашатды.  
Мыхманың сөзүни эшдиң өжесем  
Гитди гоңшуларна, жайы бошатды.

Юваш-юваш вагт гечйөр, гүн яшяр,  
Тегеленип, ай асмана дырмашяр.  
Долдурып сачагы назы-ныгматдан  
Ялңыз йигит мыхманына гарашяр.

Гараңкыдан чыкан көлге мысалы  
Гожа өе гирйөр али хасалы.  
Гөрүшйөрлер гол берен дек олара,  
Узак йыллаң айралыгының высалы.

Мыхман төре бирден гечибермейөр,  
Ичерини гөзи билен сермейөр.  
Гожаны йүрекден хорматлан Азым  
Онуң бу гылыгын гаты гөрмейөр.

Гең мыхман иргинсиз дашына гарап,  
Отуранмыш аяк алдыгна ядрап.  
Нахар ийип эллерини ювансоң.  
Овадан жамлара гуюляр шерап.

«Шерап ичгисидир гадымы дөврүң,  
Онуң үчин диңлөп дурмагын бөврүң.  
Нахардан соң, иллең әдиши ялы,  
Шерап ич хемише, ачылар гөвнүң...»

Гойлундыр ныгматлар берлип серенжам,  
Гайта-гайта әдинйөрлер нахар-шам.  
Гүррүң арасында гүлгүн шерапдан  
Шо долуп-бошап дур жам ызына жам.

Гожа ызын үзмөн ичйәрди шерап,  
Йигдин халы әййөм болупды харап.  
Мыхман бир зат гуйды онуң жамына,  
Дуйдурман, йүзүнә огрыпча гарап.

Багт гечди, гиже бир чене етди,  
Гожа жадыгөйди, ол гожа бетди.  
Дерманлы шерабы ичен яш йигит,  
Өзүн билмән лагшап ятан жәсетди.

Гожа сигнал берди сыкылык чалып,  
Гелди үч-дөрт жигит, бир табыт алып.  
Өзүн билмән уклап ятан Азымы  
Әкитдилер олар табыда салып.

Әлиндәки жамын бир яна оклап,  
Евуз гожа әхли гапыны бекләп,  
Гараңкың ичине сүмди-дә гитди,  
Жигитлериң ызы билен егдекләп.

Гиң кенарда ок гечмежек гамыш бар,  
Онда гәми асса-юваш ыраняр.  
Шоңа мүнүп, хайдап сүрүп гитдилер,  
Инди салгым болуп гөрүнйәр кенар.

Бу гөмини сүрйөн отуз жигитди,  
Гуры ерден олар дашлашып гитди...  
Гарып әне көп гөзледі оглуны,  
Әнәниң гөзүнден ол дири йитди.

Аглап әне, багрын даша ойкаяр,  
Мыхманына нәлет барын окаяр...  
Азым болса гөзүн ачяр гүнортан,  
Чайкап гәми ондан-оңа оклаяр.

Зынжыр шагырдаяр гымылданында,  
Гөрсө, ятыр гөмиң дар зынданында.  
Зордан аяк үстө галды ыранып,  
Дүйнки гожа хәзир болды янында.

Дийди: «Гожа, айра салып әнемден,  
Бейитмөгә дөзүп билдиң ненең сен?»  
«Гөзүңи ач, динимизиң, яш йигит,  
Айрадыгын унутмагын сен онсоң.  
Билйөрмисиң, мениң диним отпараз,  
Азат борсуң, сенем ода ынансаң.

Кесирлик эдәйсәң дийлене бакман,  
Хер гүндә йүз чыбык иерсиң хөкман.  
Бу оюн дөл, өз диниңден дөнмесең,  
Өтүрерсиң өмрүң зынжырдан сыпман.

Азым дийди: «Ата диниме гурбан,  
Сүтем әдиң өмүр бойы гүн ырман.  
Дин ёлунда өлен адам шехитдир,  
Өлерин гашында саңа ялбарман».

Йигдиң геймин сыпырдылар шо бада,  
Отлы гамчы шувхуллады ховада.  
Йыкылып ятса-да эсси айылып,  
Аман дилемеги салмады яда.

Бу сүтеме кадыр-алла чыдаман,  
Гөгүң йүзүн гаплап алды гөк думан.  
Турды алы-тупаң, турды харасат,  
Гитди хер ким йигдиң угрун идемән.

Яралы шир ялы арлап харасат,  
Гөминиң башына саярды хайхат.

Отуз жигит эртире чен урунды,  
Ят болды олар укы дийлен зат.

Хей, бир муңа чәре болмазмы дийшип,  
Отуз жигит гөз үмлешип, дил дүвшүп,  
Бу гүллере салан гарры көпегин  
Ир билен гашына гелдилер үйшүп.

«Аксакал, ойланман, ашарсың хетден,  
Визе гулак асман, хар тутдуң итден.  
Алла хош яканок берйөн сүтемин,  
Голун чөзүп, аман сора йигитден.

Голун чөз-де, аман диле шу халат,  
Ёк биз үчин шондан говы делалат.  
Бары бир өлмели, өлмезден илки  
Сени сува зыңяс хөзир, ылханат!»

Бу сөз гожаң әхли сүңнүн говшатды,  
Көн ойланды, ахырсоңы баш атды,  
Дагы бир алажын тапман, Азымың  
Әлин чөзүп, дар зындандан бошатды.

Әтегинден дөкмесе-де дашыны,  
Азымы гужагна гысып яшулы.  
«Өт гүнәми, серхош әкелим» дийип,  
Гөзлеринден дөкен болды яшыны.

Азым яшды, йөне шу яш халына  
Мүңкүрлик өтмәнди адам оглуна.  
«Белки, серхошлукдан әдендир» дийип,  
Ене-де ынанды онуң алына.

Дийди: «Бейле болса, гечйерин гүнәң»  
Гожа гужаклады: «Оглум сен, пенам».



Таңрың эми билен эдил шо халат  
Ятды харасаты хайхатлы дүйнөң.

Шондан сонра нөмө ислесе Азым,  
Диен задын дашадылар гүнузын.  
Отуз жигит «Азым йөне дөл» дийип,  
Отуз ерден оңа этдилер тагзым.

Гәми гидип баряр, гөрүнди ада,  
Гожа йигде шейле дийди шо бада:  
«Шунда миси алтын эдйөң дерман бар,  
Гетирели, даш дөл, ине шо дагда».

«Өзүң бил!» дийп, йигит гайтарды жогап,  
Гожа хезил этди: «Гөтер онда гап.  
Көмөк этсең шондан алып гелмәгә,  
Басан ызларыңа әдерин тогап».

Гәми дурды, уградылар шо тая,  
Гирдилер говага, бир сырлы жая.  
Бир депрек дур, гүбүрдедип каканда,  
Учуп гелди үч ерден үч елмая.

Учуп гелди олар, гөйө бир гушды,  
О бири йүклүди, өзгелер бошды.  
Депреги галдырып өңки еринде,  
Херси бирин мүнүп, ел болуп учды.

Йындам елмаялар хер ерден бөкүп,  
Узак гитди олар чөллери сөкүп.  
Дийди гожа: «Гөрийәрмиң шо булуды  
Бир әпет бугра дек отыр ол чөкүп.

Булут дөл ол, башын асманга гезәп,  
Ол ердә Кап. дагы отыр гүммезләп.

Ине, хәзир чыкып онуң гершине,  
Оглум, шо дерманы тапарсың гөзлөп».

Узын гиже сүрди олар, әй худа,  
Ирден көшк гөрүнди, әпетди жуда.  
«Бу нөме?» дийп, бирден сөсленди Азым,  
Йене ол гожадан чыкмады седа.

Әпет көшк басса-да Азымың ховун,  
Хич бир затдан хабарсызды яш гөвүн.  
Дийди гожа: «Юваш бол-да, гаты сүр,  
Бу ер меканыдыр жадыгөй дөвүң».

Гитди олар, ене узак гитдилер,  
Уч-гырасыз мензиллери өтдүлер.  
Өңлеринден чыкан улы деряның  
Кенарыны сырып дага өтдилер.

Шол ерде чекдилер елмаяң башын,  
Сынладылар гаяң думанлап дуршун.  
Соңра олар дүйөң бирин өлдүрүп,  
Арассалап, айырдылар ич гошун.

Ханжар билен урган берип Азыма,  
Дийди: «Оглум, хол ёкарда хазына.  
Дүйөнің хамына гирип гизлен сен,  
Хәзир сымруг гелер, багтыңы сына.

Әпет пенжелерин урар-да хама,  
Дем салымда алып чыкар шо яна.  
Шөнда ханжар билен хамы ярарсың,  
Учар сымруг, дегйөн дөлдир ынсана.

Мерт болгун хич зады гөвне алмагын,  
Горкыны, үнжени яда салмагын.

Дагың топрагындан габың долдуруп,  
Оны урган билен ашак саллагын.

Ине, шо гум шо дермандыр, Азым жан,  
Унутмагын оны сен херан-хачан.  
Соң урганың ужун баглап бир даша  
Дүшерсиң, мен ерлешдирип болынчам».

Алып Азым өхли герек-ярагын,  
Гирди хама, бире баглап йүрегин.  
Соңкы гезек дийди гожа: «Шейт, оглум,  
Байлык болсун онсоң сениң герегиң».

Ойланды яш йигит: «Дөнмен инди хич,  
Нөме болян болса шу вагта деңич.  
Алланың әмридир, алла керемдир,  
Шонсуз чөпүң башы гымылдамаз хич».

Гожа хамы тикип кемсиз беркитди,  
Соңра өзи жүлгә сиңди-де гитди.  
Хол ёкардан шаглап инен өпет гуш  
Яңкы хамы халланладып өкитди.

Бираз салым гаяндан соң ховада,  
Барып гонды, йити ханжар шо бада  
Ялав болуп ярды маяң хамыны  
Учды гитди сымруг, гизленди дагда.

Ине, Азым шейдиң гершинден дагың  
Тапып шол топрагы, долдурды габын.  
Соңра юваш-юваш саллады ашак,  
Бар гүйжүне жемләп, берк дүвди багын.

Хазыналы габы бир яна атып,  
Галыпдыр ол мелгун дәвлете батып.

Хич затдан хабарсыз йигдиң әлинден  
Алыпдыр урганы бат билен дартып.

Яш йигит дүшүнмән бу хыяната  
Диййәр: «Инди нәдип дүшейин, ата!»  
Мелгун диййәр: «Етең ажалың дуйман,  
Дүшмек хакда пикир эдйәрмиң, гайта.

Отур-да пикир эт, дашыңа гарап,  
Өзүң ялың сүңки ятандыр айрап».  
Шейле дийип, гүлүп гитди ол гожа,  
Галды йигит онуң ызындан гаргал.

Бу ерде ёл-ёдаң ёкдугын дуяп,  
Ажыган махалы от чөпләп ийип,  
Ядав гөвре дынч алмага гышаряр,  
«Гөрүберйәс хакың буйругын» дийип.

Гүн яшды, асманың хүйт гара шалы  
Ерган болуп өртди иркилер ялы.  
Бир оянса дашы ала-галмагал,  
Йөне оң турмага ёкды межалы.

Чагыра-чагыра кадыр-суханы,  
Туруп, гәрди гелйән көн аждарханы.  
Ханжарыны сырып топулды оңа,  
Шарлап акды о бириниң ал ганы.

Өзи-де гүйч билен зыңылды аркан,  
Бир агач дур, гачды ол шоңа бакан.  
Чыкды оңа пишик ялы дырмашып,  
Узын гиже шоңда тутунды мекан.

Гүн шөхлеси ягтыланда даглара,  
Гөрмеди агшамкы аждархалары.

Диңе олаң бири өлүп ятырды  
Төверекде көл болупдыр ганлары.

Агачдан дүшенде, агшамкы болан  
Вакалары ятлап ойланды: «Олам  
дири болса тигмезмиди» дийди-де,  
Ханжарыны алып уграды оглан.

Гөрди Азым өлүп ятыр нөгехан,  
Йигдин өмрүн узак берипдир сухан.  
Ханжар билен тасма кесип хамындан,  
Ядамады, дынч алмады бир заман.

Ачлыга, хорлуга ол гулак асман,  
Ишледди отурды ызыны кесмөн.  
Бир ужуны өпөт даша даңанда,  
Барып ере етди ол уңы тасмаң.

Бу гаядан дүшмөк гаты агырды,  
Йөне сыпмак үчин ялңыз угурды.  
Узынлы гүн дагдан ашак сырылып,  
Ахыры аягын ере дегирди.

Йигит, ине, шейдиң дүшди-де дагдан,  
Эчилип сув ичди дүйнки дерядан.  
Бир серетсе, алтын көшк дур өңүнде,  
Төверекде гөрүнмейөр бир адам.

Гирип, онуң бар отагын сермеди,  
Хич хайсында жанлы-жандар гөрмеди.  
Иң соңкы гапыны ачанда велиң  
Бир тисгинди, гиң маңлайы дерледди.

Ики пери отыр женнетин хүйри,  
Перилери хениз гөрмөнди диңи.

Күшде гызыгыпдыр башы оларын  
Дуймады оң гиренини хич бири.

Башларын галдырды, төрүндө өйүң  
Гөйө ики саны ай доган дейин.  
Дийдилер: «Ненеңси гелдин бу ере —  
Дүшдүңми алине бир жадыгөйүң?»

Айдын берди Азым гөрен гүнлерин,  
Бир мелгуна душуп йөрен гүнлерин.  
Йигдин бу гайгылы кыссасын эшдиң,  
Режими инди аш гөвүнлериң.

Йигит ахыр тамам эденде сөзүн,  
Отыр ики пери сүпүрүп гөзүн.  
Дийди олар: «Говы йигит экениң,  
Доган болуп янымызда гал бизиң».

«Разы мен оңа, сиз ики уям,  
Көн хорландым, инди ол сизе аян.  
Йөне гитжек вагтым гойбериң мени,  
Өйден чыканыма көп вагт эййөм».

«Бу таңрың эмридир, йөнедир диймөң,  
Онуң үчин бизден болмасын кинөң.  
Хөли-хөзир бу көшкде сен яшабер,  
Гайдарсың сен чекен гүни несибөң».

Хөли гөрүп дуркан сен дидарымыз,  
Эдерис сең үчин элде барымыз.  
Кысмаг чекип, баша дүшсө айралык,  
Уградарыс ёла, алла ярыңыз».

Шейдиң Азым олар билен баш гошды,  
Ай айланды, гүнлер гүне улашды.

Шейле ак йүрекли доганларындан  
Гызларам разы, гызларам хошды.

Шу ягдайда эсли вагт гечипди,  
Азым көшге телим айланып чыкды.  
Хайсы яна барса өхли гапылаң  
Биринден өзгеси оңа ачыкды.

Йөне ол бир гапа гирмөнди хениз,  
Бир яна гиденде бир гүн ики гыз,  
Ачды барып шол ачмасыз гапыны,  
Бу көшкде бир өзи галанда ялңыз.

Гөрсө әртекиде әшдилип йөрен  
Мүң дүрли мивели шол багы Әрем.  
Билбиллер сайраяр шейле хош оваа  
Хич гидеси гелмез бир гезек гөрөк.

Ортадан серховуз дуршы мермерден,  
Көшклери безелен алтындан, зерден,  
Бирден оң гулагна әпет бир гушун  
Ганатының сеси гелйәр бир ерден...<sup>1</sup>

---

<sup>1</sup> Поэманың ызы етирилмән, шу ерде галыр.

## МАСГУТ

(п о э м а)

Я ярадан, садык гулуң перяды,  
Дилиме сена бер, айтжак бир зады.  
Заманында Харун-Решид халифин  
Багдадлы бир йигдин Масгутмыш ады.

Масгут бир гүн чыканмышын галадан,  
Дем алмак исләпдир ачык ховадан,  
Гөрүпдир ол бир гаракчың элинде,  
Өлүмиң өңүнде дурмуш бир адам.

Галтаманлар кими гойяр гайгырып,  
Есир гожа дат әденмиш гыгырып.  
Кимем болса, әдейин дийп ягшылык,  
Топулыпдыр Масгут гылжыны сырып.

Ол гаракчы бермән аман-заманын,  
Саляр гылжы депесинден пәлваның.  
Гараз, Масгут үстүн чыкар сөвешде,  
Гачяр ганхор саркдырып ал ганын.

Гөрүп гожа халасгәриң дидарын,  
Келлесянде саркып дуран ган барын,  
Ол йигиде мәхир билән йүзленйөр,  
Дийип: «Мекем ягшылыгың өдәрин».



— Сен батыр йүрекли, асыллы адам,  
Бир гөрсө унутмаа жынама-адам.  
Себеп болуп, алып галдың ажалдан,  
Әден ягышылыгың гайтсын алладан.

Ханам дәл мен, дәл мен дәүлетли бай-да,  
Гарашма сен менден түкенмез заада.  
Йөне шу гүн халас әдениң үчин,  
Сени ягышы гүнде саларын яда.

Мен бир жаханкешде—таңрың халаны,  
Эртир шөхерңизи, бу гиң жыланы,  
Ташлап гитжек, шоңа ченли душумсак,  
Совгатласам сен халасгөр баламы.

Билйән, сен әр йигит, теңнәниң, пулуң  
Зары дәл, пенасы әжизлән гулуң.  
Икимизи первердигөр душурды,  
Бир шонуң хакы үчин, гел, узат голуң.

— Өз жанымы өзүм үчин хорладым,  
Бир сени дәл, намысымы горадым.  
Боляр, гожа, бараярын, бар дийсең,  
Себеп аллаң ады билән сорадың.

Гөвни гитмесе-де совгат-серпая,  
Йигит ирден баранмышын шо тая.  
Душуп гожа, оны алып гиденмиш  
Көне харабада бир йыкык жая.

Бир даратт гөркезйәр ол ере айлап;  
Бири гызыл, бири сары, бири ак  
Үч хили мивеси бармышын онуң  
—Ал—диенмиш гожа—бирини сайлап.

Агын алсаң, акыл болар яраның,  
Сарыны ал, алтын болар гарбаның.  
Тызылыны алып ийсең, эгер-де  
Тыз-телинлер мыдам сениң гурбаның.

Иигит сөзүн диңдәп бу гожа-чалың,  
Галяр ашагында агыр совалың.  
Иң соңы ак билен сарыны гоюп,  
Сайлап тутанмышын иймишлең алын.

— Багышлалаң шоңы, йөне әхтимал,  
Өкүнерсин, шоңуң үчин бир совал:  
Агы я сарыны алмадың велин,  
Айт себәбини, бу ничикси хал?

— Мең йүрегим ак иймишнң пидасы,  
Йөне велин илиң байы-гедасы.  
Шулар болса, дүңйөң өзем шу болса  
Бармыка акылың бержек пейдасы.

Сыр алшара тапылмаса бир дана,  
Сөзүм ненең дүшүндириң надана.  
Гөрүп адалатсыз бинамыслары,  
Узын гиже укы гелмез дидәме.

Дерт чексем яныма гелен тапылмаз,  
Кын гүнлерде хемдем болан тапылмаз.  
Бир сүйжә тагамдыр акыл дийлен зат,  
Йөне оң тагамын билен тапылмаз.

Сарысыны ийип, бир дәвлетли бай  
Болмак ислемейән, шоңа ынанай.  
Илден артык зат герек дәл, оңарын  
Нәме берен болса озалда худай.

Бай болсан, гарыплаң гөзлери сенде,  
Елжакдыр чем гелен огры-шерменде.  
Ынжалыгың болмаз ягты дүнийөде,  
Сен малың гулусың, сен мала бенде.

Мугут байлык баша дүшөн дердесер,  
Акыл сениң билен арасын кесер.  
Йөне оны пикир әдйөн бармы, хей?  
Бир пейда гөрмесе, ким гулак асар?

Берип дожурмарсың теңдөни-малы,  
Бермесеңем, ил гөзүне ит ялы.  
Онсоң өзүң итми, адамлар итми?  
Чөз-де отур шу болгусыз совалы.

Ал иймиши алып ийсем мен әгер,  
Хий, болманда, мени бир жынс-а сөөр.  
Ики жахан аварасы болмарын,  
Хер ерде шоларың көмеги дегер.

Бир ганхор йүклесе маңа гүнөни,  
Энесиз, аялсыз, гызсыз дүнийөни  
Өтүрйөн ёк, ханың кастам бар болса,  
Халас әдер мени гызы, зенаны.

Билип болмаз, башың яссыга етер,  
Бир достуң болмаса, ким көмек әдер?  
Аялыңам саңа гытырып дурса,  
Өлүм бормы әйсем, хей, шондан бетер.

Даянып мен достлугына оларың,  
Мүң-де бир эмгекден халас боларын.  
Диймөзден өң еди гезек өлчөпдим,  
Берсең диңе гызылыны аларын.

— Хак эдйәсиң, оны ал басым, оглум,  
Елунда бир бөвет болмасын, оглум.  
Акылың, дәвлетиң өңдә бар әкәң,  
Өмрүңәм хич махал солмасын, оглум.

Йигдиң дана сөзи яшула ярап,  
Ак пата беренмиш мәхирли гарап.  
Дийһөрләр шол Хыдыр атаң өзүмиш  
Йитенмиш гөзүндә салгым дек әрәп.

Масгут Хыдыр атаң патасын алып,  
Гезәнмиш жаханы асманга галып.  
Бу өртеки бизиң дәвре етипдир,  
Узак йыллаң ичи билән ёл салып.

Шол заманда дүниә долуп надандан,  
Иле-гүне ховп абаняр хер яндан.  
Йәне акыл билән байлыктан дәл-дә,  
Арачыны гөзләнмишләр зәңгәндан.

Шу дәврүң шолардан нәмеси артык?  
Адамлар яшап йөр намысын сатып,  
Муңдан башым алып гидердим велин,  
Арман әне топрак дартып дур-дартып.

Соң Масгут боланмыш шаның везири,  
Голданмыш хемише етим-есири.  
Хыдыр ата гирип онуң дүйшүне,  
Ине, шей диенмиш гүнлериң бири:

— Әй, оглум, пылан гүн бир ягың ягар  
Сувундан бир дамжа дадайсаң әгер  
Еди гүнләп гызыл-жылы боларсың,  
Еди гүндә соңра ене дүзелер.

Гулак ассаң пендим ачык гөвүнден,  
Бар суз зөхөрленер шонуң сувундан.  
Оңарсаң сен ондан датмажак болгун,  
Герек сувуң йыгнап гойгун өңүнден.

Масгут хузурына баряр-да шаның,  
Болжагыны айдяр шейле говганың,  
Олам ичжек сувун айрып гоюпдыр,  
Булутлашып угран вагты хованың.

Чөзйөр булут бужагыны мешигиң,  
Дадаңлар сыпырып эгин-эшигин.  
Дөли-порхан болуп, кимселер үйрсе,  
Ким мавлапдыр мавлайшы дек пишигин.

Беденлерне, йүзлерине ган чалып,  
Дүвлөп йөрлер, ятаноклар дыңч алып.  
Хөли-шинди көшге тарап чөзярлар,  
Саглара-да береноклар ынжалык.

Олар дашын гуршап аланда тагтың,  
Ша өңүне чыкяр шонда илатың.  
— Бир кеселе учрапсыңыз, адамлар,  
Иң говусы хөзир барың-да ятың.

Геленлер кем-кемден ызына сүйшүң,  
Өйкөлөп гидйөрлер хум ялы чишип.  
Соң бирден эңйөрлер: «Ша билек везир  
Дөлирөпдир, ондан дыммалы» дийшип.

Ша гелйөн мөрөкө гөзүн тегелөп,  
Аңыпдыр бирдемде этжөгин хөлөк.  
Дийипдир везире «Ишлер кыналды,  
Бир угур тапмасаң биз мундан бейлөк».

— Булардан гутулмак кын болар гаты,  
Өлдүрерлер бизи, даргадар тагты.  
Гелмөкөлөр дөлиредйөн шу сувдан  
Ичэймөсөк болмаз, хенизем вагты.

Ол икисем ичип, өзгелер ялы  
Болаимышын гызыл-жынлы, зыр дөли.  
Дийипдир мөреке: «Акыллы булар,  
Биз гаты ялңышан экеник хөли».

Соңра олар өтүнч сорап аглаяр,  
Вагт гечйөр, юваш-юваш дагаяр...  
Ине, шейдип акыжлыны наданлар  
Өз көкерлен көкенлерне баглаяр.

Көне тымсаллардан шулар ялысын  
Тапардым тап дийсең, нөче санысын.  
Ил шейдйөр дийп этжек болма бир иши,  
Аңламаздан онуң асыл манысын.

**Abaý,**  
**gazak şahyry**  
**(1845–1904)**

## **ISGENDER**

### *Poema*

Iller Isgenderi tanaýarmykan?  
Oña Makedoniýa bolupdyr mekan.  
Filip patyşanyň ogly Isgender  
Şöhratparaz, görüp bir adam eken.

Filip öldi, ogly häkimlik etdi,  
Ýaş şa ýigrimi bir ýaşyna ýetdi.  
Öz ülkesi az görüňdi gözüne,  
Uruş isläp, ýat ýerlere seretdi.

Esger ýygnap, ýarag bilen şaýlandy,  
Ata münüp, ülke söküp aýlandy.  
Gylyjyny syryp, illeri gyryp,  
Ýurtlarda-da ganlar döküp aýlandy.

Ýazyksyz illeri rehimsiz çapdy,  
Derýanyň suwy dek gyzył gan akdy.  
Ýesir edip ilin garry-ýaşyny,  
Olaryň boýnuna tanapyn atdy.

Bir özünden özge hany goýmady,  
Emma onuň gözi zatdan doýmady.  
Gün geçdiği saýy işdäsi artyp,  
Yer ýüzünü alsam diýip oýlandy.

Yörüş etdi gazap donuny geýip,  
Öňünde titredi iller gam iýip,  
Isgender özünden göwni hoş bolup,  
Öwündi şalaryň şasy men diýip.

Dabarasy tutdy örän kân ýeri.  
Almakçy boldy ol bar şäherleri.  
Adyn çşden şäherini almaga,  
Toplap gitdi san-sajaksyz leşgeri.

Batıryň öňünden çykan bolmady,  
Ýüzüne çekinmän, bakan bolmady.  
Bütün ýer yüzüne şa boljak kişini  
Söweşi, yeňişi hiç kyn bolmady.

Esgerleri bilen bir çöle düşdi,  
Alyp gaýdan ähli suwuny içdi.  
Hem atlar suwsady, hem nökerleri,  
Başyna düşeni muşakgat işdi.

Epgekli sährada suw tapyp bilmän,  
Ygyp gezen adam galarıny ölmän?  
Suwsuzlyk zerarly öldürjek boldy  
Hyzmatkärlerini ýekänme-ýekän.

Birden satanlak at guş bolup uçdy,  
Isgender atynyň ýalyny guçdy.



Aýna ýaly öwşün atýan bir zat hem  
Onuň gözlerine çala kaklyşdy.

Barsa akyp ýatyr bir dürý bulak,  
Göýä uly ýapdan gaydan bir gulak.  
Şa gök suwdan gandy atyndan düşüp,  
Bu bulagyň suwy süýji-le biçak!

Isgender getirdi bir kepän balyk,  
Balygy bulakda ýurwdy halaýyk.  
Balygyň-da üýtgäp gitdi tagamy,  
Isgender agzyny açdy geň galyp.

Diýdi: "Ilki suwdan howlukman ganyň,  
Ýeňiş biziňkidir, mäkäm ynanyň.  
Ýörüň, hany şu bulagy yzarlap,  
Gala ýykyp, olja alyp göneniň".

Buýruk berdi, goşun ördi şol bada,  
Dem-dynç alman, öňe gitdi şazada.  
Isgenderiň egni demirden donly,  
Kernaý sesi ýaňlanyp dur howada.

Isgender atyny kenardan sürdi,  
Dürý bulak baryp bir jülgä girdi.  
Jülgäň agzyn altyn gala ýapyp dur,  
Galanyň örän berk gapysy bardy.

Ony açyp bilmän, boldy köp heläk,  
Batly silkeledi eýläk hem beýläk.  
Diýdi: "Eý, doganlar, bu ne hekayät,  
Çäresi nämedir, indi nätsekkäk?"

Berk gaytawul görmänden soň hiç ýerde,  
Arrygyny gynap, galmady derde.  
Serkerde gahara-gazaba münüp,  
Ähli leşgerini çozdurdy birden.

Derwezäni ýykyp bilmedi ýene,  
Gahary sygmady onuň içine.  
Kakýar tarkyldadyp gunt derwezäni,  
“Aç!” diýip, bat beryär gödek sesine.  
Kakyp durandan soň iň soňy weli,  
Geldi derwezäniň bir garawuly:  
“Bu derweze seniň üçin ýapykdyr,  
Bu ýol taňra tarap äkidýär guly!”

“Aç, sen dewezäni, Isgender – adym,  
Hiç bir welaýatda gaýdanok badym.  
Aç, sen derwezäni, ýedi yklymda  
Garşyma çykanok meniň bir adam.”

“Öwünme, gataltma, begim, sesiňi,  
Gel, gaýratyň bolsa, ýeň öz nebsiňi.  
Dargursak hem içigara adam sen,  
Açmaryn gapyny, bilýän kesbiňi”.

“Diňle, men söweşde gezen Isgender,  
Uruş edip, basyp aldym çäksiz ýer.  
Iň bolmanda halka görkezer ýaly,  
Sylag edip, maňa tütgeşik zat ber”.

Garawul ýokardan bir ýaglyk zyňdy:  
“Patyşa, şuny al-da, gaýdyber indi,  
Ýaglygyň içine sylag saldyk biz”.  
Isgender begenip yzyna döndi.

Ýaglygy görkezdi esgerlerine,  
Diýdi: "Bu sylagy görüň siz, ine!"  
Ýaglygy açsalar, çakyr süňk ýatyr,  
Esgerler serkerdäň bakdy ýüzüne.

Isgender zeýrenýär öýkeläp gaty,  
Diýýär: "Bererlermi şeýle sowgady?  
Süňk nirede, men nirde" diýip, serkerde  
Zyňdy bir gapdala kiçijik süňki.

Aristoteliň göwni tapmady dowul,  
Süňki garbap alyp, şeýle diýdi ol:  
"Eý, patyşam, bir syr bardyr bu süňkde,  
Gyzmalyk etme-de, sowukganly bol.

Bir zat bilen haýran edeýin sizi,  
Alyp gelseň örän guraw terezi.  
Altyn goý tereziň bir tarapynda,  
Beýlekisinde dursun şu süňküň özi.

Görsünler, serkerde, leşgeriň çagyry".  
Üýşdi bir kân esger, edişip wagyr.  
Terezä goýdular altyn-kümüşi,  
Şonda-da kiçijik süňk geldi agyr.

Goşunyň ýaragny aýryp dessine,  
Isgender tereziň goýdy üstüne.  
Indi näderkä diýp seredip durdy,  
Agyr geldi çakyr süňkjagaz ýene.

Aristotele diýdi batyr serkerde:  
“Bujagaz süňk bizi goýandyr derde.  
Oýlanyp pikir et, hey, mundan agyr  
Bir zat bolup bilermikä bir ýerde?”

Aristotel alyp bir gysym toprak,  
Diýdi: “Şahym, indi sen terezä bak”.  
Ol topragy guýdy süňküň üstüne,  
Süňk ýokaryk galdy göýä bir gamak.

Bu waka haýranlar galdy Isgender,  
Çagyrdy häkimi tapyp çola ýer.  
Diýdi: “Bu zatlary düşündir maňa,  
Bu ýerde bir gizlin syr bardyr, meger?”

“Gözüň süňki, şahym, seň eliňdäki,  
Gözdür iň nebsewür zat dünýädäki.  
Patyşahym, göze gum guýulanda,  
Dünýäniň malyndan doýarmyş baky.  
Gözüň bokurdagy giňdir çeniňden,  
Näçe gazansaň-da doýmaz dünýäden.  
Patyşahym, göze gum guýulanda,  
Doýar gazanmadan, iýip-içmeden.

Aňryk hyjuw bilen ymtylan göze,  
Asyl ýol bermedi altyn derweze.  
Sylag berip gözüň çakyr süňküni,  
Garawul kän zadý öwretdi bize”.

Isgender aýlanyp, bakyp alyнна,  
Iň soňy öwrüldi watan ýoluna.  
Edip ýören işim biderek diýip,  
Lesgerini çekip gaýtdy iline.

Sen bu rowaýaty gury söz diýme,  
Garnyň doýsa besdir, artyk zat ýygma.  
Dünýäde geziber, ömür sürüber,  
Gözüm gumdan dolar diýip gam iýme.

Ömür ölçeqlidir, öter-de gider,  
Altýndan-kümüşden mydam et heder.  
Namys bilen ary mala çalyşma,  
Diňe nadan adam bu işi eder.

Abraýym-şöhratym ulalsyn diýip,  
Özümden ökdeler bolmasyn diýip  
Öwünmegiň adamlaryň ýanynda,  
Gülüşerler akmak diýip at goýup.

Akylsyz öwünip, görer köp zyýan,  
Pikiriňi oýlanyp, soňra et beýän.  
Özüň ýersiz-ýere öwüp nätjek sen,  
Barmy näme, seň bahaňy sorayan?

